

İNŞAATÇI KADRLAR

Azərbaycan
Memarlıq və İnşaat
Universitetinin qəzeti

The newspaper of
Azerbaijan Architecture &
Construction University

№2(398) 29 fevral 2016-cı il www.azmiu.edu.az

Türk Dünyası Mühəndislər və Memarlar Birliyinin nümayəndə heyəti universitetimizin qonağı olmuşdur



Azərbaycan Memarlıq və İnşaat Universitetinin Türk Dünyası Mühəndislər və Memarlar Birliyi ilə əməkdaşlığı çərçivəsində birliyin 8 nəfərdən ibarət nümayəndə heyəti Türkiyənin ekologiya və şəhərsalma nazirinin müavini Mehmet Ceylanın rəhbərliyi ilə fevralın 18-də universitetimizin qonağı olmuşdur.

Səfərin əsas məqsədi Azərbaycan Memarlıq və İnşaat Universitetinin ev sahibliyi ilə 2016-cı ildə Bakıda keçiriləcək Türk Dünyası Mühəndislər və Memarlar Birliyinin VI qurultayına hazırlıq işlərinin müzakirəsi və bu tədbirlərə bağlı görüşlərin keçirilməsi olmuşdur.

Məlumat üçün onu da qeyd edək ki, TDMMB tərəfindən 2016-cı ilin "Heydər Əliyev



xalq qurultayı və bu qurultayı müşayiət edəcək silsilə tədbirlərin Bakı ilə yanaşı, Azərbaycanın bir sıra bölgələrində keçirilməsi planlaşdırılır. Görüş zamanı təşkil olunacaq

Respublikasının Azərbaycandakı səfirliyi ilə də səmərəli görüşlər keçirmişdir.

Könül ŞİRİNOVA,
universitetin Xarici əlaqələr şöbəsinin mütəxəssisi.

"Azər-Türk Bank" layihəsində ofis məkanına yeni yanaşma

Ötən ilin yayında "Azər-Türk Bank" paytaxtımızda yeni filialını açdı. Bülbül küçəsində açılan bu idarə ofis məkanında yeni yanaşma tərzinə görə birinci, sayca isə beşinci filialdır. Məkanın ilkin vəziyyətində heç bir arakəsmələr mövcud olmadıqından ofisin yeni quruluşunun planlaşdırılmasında çətinliklər meydana çıxmışdır. Çətinliklərlə yanaşı, bir ictimai bina kimi bu, heç də böyük tavanlara malik deyildi.

Bu layihənin rəhbəri universitetimizin Memarlıq layihələndirilməsi və şəhərsalma kafedrasının dosenti, memar Emir Hüseynov interyerdə memarlığın həndəsi heykəltərəşliq bicimini müəyyənləşdirdi, hansı ki, yekunda bankın bütün mərtəbələri bir cəm şəklində vizual görüntüsü aldı.

Layihənin müsbət amillərindən biri de binanın fasadının vitrac formalı görünütü alması idi. İnteryerdə istifadə olunan ağ-qara qamma minimalizm səciyyəsi daşıyır. Mərtəbələrin planlaş-

dırılmasında əsas məqsəd müştərilərə qəbul, xidmət və ünsiyyət üçün açıq zona yaratmadan ibarət olmuşdur. Məkanın hər bir mərtəbəsində rahat mebellə təchiz olunmuş künclər mövcuddur ki, burada da bir fincan kofe içib rahatlanmaq mümkündür.

Ofisin divarları əsas girişə nisbətən künclərə doğru 45 dərəcə açılır. Bunun sayəsində də gəlib-gedənləri, ilk baxışdan, binanın funksional planlaşdırılmasını görmək imkanı yaradır.

Sima xanım ömrünü elm və təhsilin inkişafına həsr etmiş müəllimlərimizdəndir



Manqışlaq və Uzen yataqlarındaki neft quyularının sementlənməsində tətbiq olunmuşdur.

O, 1959-63-cü illərdə Azərbaycan SSR Ali Sovetinə deput seçilmiş, Sov.İKP-nin XXI və Azərbaycan Kommunist Partiyasının XXII və XXIII qurultaylarının nümayəndəsi olmuşdur.

1975-ci ildə Sima Ağayeva, inşaat və neft hasilatı sənayesində sementin ve sement materiallarının istehsalı və tətbiqi sahəsindəki elmi istehsalat təcrübəsi nəzərə alınaraq, Azərbaycan Memarlıq və İnşaat Universitetinin Yapışdırıcı materiallar və betonlar texnologiyası kafedrasına işə dəvət olunmuşdur. Hazırda o, burada baş müəllim vəzifəsində işləyir.

Sima Ağayeva universitetimiz fakültə, kafedra və şöbələrində xeyli sayıda qadın çalışır. Bu xanımlar hansı işin qulpundan yapışılarsa, öz vəzifə borclarına həmişə məsuliyyətlə yanaşmış, ümumi işimizə çox böyük köməklik göstərmişlər. Qəzetimizin bu günkü sayında belə xanımlardan biri - universitetimizin Yapışdırıcı materiallar və betonlar texnologiyası kafedrasının baş müəllimi Sima İskəndər qızı Ağayeva haqqında söhbət açmaq istərdik.

Övvələ, qısa təqdimat üçün onu deyək ki, Sima xanım ömrünü xalqına, Vətəninə, gənc nəslin təlim və təbiyəsi kimi nəcib bir işə həsr etmiş qadınlarımızdandır. Elə isə gəlin, belə bir ömür sahibinin həyat yolu qısqaca da olsa nəzər salaq.

Sima Ağayeva 1948-ci ildə Gəncə şəhər 4 sayılı rus məktəbini bitirib. D.İ.Mendeleyev adına Moskva Kimya-Texnologiya İnstitutuna daxil olub. 1953-cü ildə təyinatla Qaradağ sement zavoduna işə göndərilib. Burada o, əvvəlcə üyütmə sexində, sonra da yanğırmə sexində növbə rəisi və sex rəisi vəzifələrində çalışıb.

Sima xanım Qaradağ sement zavodunda mürəkkəb avadanlıqların iş prosesini öyrənmiş, əldə etdiyi yüksək göstəricilərə görə dəfələrlə təşəkkür almışdır. Məhz bu fəaliyyətin nəticəsi olaraq 1958-ci ildə o, "Lenin" Ordəni ilə təltif edilmişdir.

Sima Ağayevanın elmi tədqiqatları Azərbaycanın neft mədənlərində, Qazaxıstanın

27 noyabr 2015-ci il tarixində keçilmiş "Design Dialogue Baku" beynəlxalq memarlıq və menecment müasir ofis konfransında memar Emir Hüseynovun bu layihəsi "Ən yaxşı dizayn ideya" nominasiyasının qalibi olmuşdur. Elə həmin günün axşamı müsabiqə qalibi və layihə sıfarişçisinin təntənəli təltifetmə mərasimi keçirilmişdir.

Nərimən YUSUFOVA,
Memarlıq layihələndirilməsi və
şəhərsalma kafedrasının dosenti.

"Dizaynın əsasları" adlı dörslik memar tələbələr üçün ən dəyərli vəsaitdir

Dizaynın bir ixtisas kimi yaranma tarixi, onun inkişaf mərhələləri, sahələri haqqında xarici dillərdə xeyli sayıda dörslik və dərs vəsaitləri hazırlanıb nəşr olunmuşdur. Azərbaycan dilində isə belə bir vəsait, demək olar ki, yox idi. Azərbaycan Memarlıq və İnşaat Universiteti memar alımlarının - Dizayn kafedrasının dosenti, əməkdar memar Yeganə xanım Hacıyevanın və həmin kafedranın professoru mərhum Rafael Həsənovun həmmüəllifliyi ilə bir neçə il bundan əvvəl ilk dəfə olaraq Azərbaycan dilində "Dizaynın əsasları" adlı dörslik işıq üzü görmüşdür.

Dizayn anlayışı, dizaynın yaranma şərtləri, dizayn bir

Y.HACIYEVA, R.HƏSƏNOV



sənət kimi, Azərbaycanda dizayn fəaliyyətinin tarixi və inkişafi, dizaynda konstruksiya modulluğu, memarlıq dizaynında həndəsi formalar, memarlıq mühitinin dizaynı və dizaynda stil kimi 50-yə yaxın mövzunu əhatə edən bu dörslikdə dünya dizayn məktəbləri ilə yanaşı, Azərbaycan dizayn məktəbinin də tarixi və onun müasir dövrümüzə qədər inkişafi öz əksini tapmışdır.

Rəngli illüstrasiyalarla verilmiş şəhər mühitinin dizaynı, landşaft dizaynı, interyer dizaynı, habelə moda və aksesuarlar, dizayn və bionika, kompüter şriftləri de dörsliyin dəyərini birə-bəş artırır. Dərslikdə Azərbaycanda dizayn ixtisası, o cümlədən Azərbaycan Memarlıq və İnşaat Universitetinin Dizayn kafedrası haqqında verilmiş məlumatlar da olduqca maraqlıdır.

152 səhifəlik nefis tərtibatda nəşr olunmuş bu dörsliyin rəyçiləri Dizayn kafedrasının müdürü, professor Nərgiz xanım Abdullayeva və Azərbaycan MEA-nın Memarlıq və İncəsənət Institutunun direktoru, professor Ərtəkin Salamzadə, elmi redaktoru isə memarlıq namizədi Tərəne Bəkirovadır.

Əməkdar memar Yeganə xanım Hacıyevanın və professor Rafael Həsənovun həmmüəllifliyi ilə hazırlanıb nəşr edilmiş bu dörslikdən təkcə memarlıq mühitinin dizayn ixtisasına yiyələnən gənc memarlar deyil, incəsənət istiqaməti üzrə təhsil alan tələbələr, habelə bu sahə ilə maraqlanan oxucularımız da istifadə edə bilərlər.

Sevda DADAŞOVA,
Dizayn kafedrasının
dosenti.

Fevralın 25-də Azərbaycan Memarlıq və İnşaat Universitetində Xocalı faciəsinin 24-cü ildönümünə həsr olunmuş anım mərasimi keçirilmişdir. Tədbir iştirakçıları bəşəriyyətə qarşı törədilmiş tarixi cinayət olan Xocalı soyqırımı zamanı qətle yetirilmiş həmvətənlərimizin və digər Vətən şəhidlərinin əziz xatirəsini 1 dəqiqəlik sükütlə yad etdilər.

Universitet rəhbərliyinin, müəllim, tələbə, işçi və qulluqçuların, eləcə də Yasamal rayonu ərazisində məskunlaşmış şəhid ailələrinin qatıldığı mərasimi giriş sözü ilə açan YAP Yasamal rayon 43 sayılı ərazi təşkilatı Qadınlar Şurasının sədri Salatin Əhmədova 1992-ci il fevralın 25-dən 26-na keçən gecə Azərbaycan xalqının tarixində kədərli səhifə olan Xocalı faciəsinin dəhşətlərindən danışdı. O, qeyd etdi ki, erməni silahlı birləşmələrinin keçmiş sovet ordusunun Xankəndidə yerləşən 366-ci moto-atıcı alayının iştirakı ilə Xocalıda törətdikləri bu amansız qətləm zamanı 613 nəfər öldürülmüş, 8 ailə tamamilə məhv edilmiş, 25 uşaq hər iki valideynini itirmiş, 1275 nəfər isə girov götürülmüşdür.

Salatin Əhmədova çıxışında ermənilərin zaman-zaman Azərbaycan xalqının başına gətirdikləri bələlərdən da söhbət açdı. O, qeyd etdi ki, tarixin müxtəlif dövrlərində erməni millətçiləri "Böyük Ermənistən" dövləti yaratmaq məqsədile azərbaycanlıların yaşadıqları yerlərdə terror siyasetinə əl



atmış, insanları kütləvi qətlə yetirmiş, bölgələrdə yüzlərlə kəndi yandırmışlar.

Sonra söz Milli Məclisin deputati Flora Qasimova verildi. O, çıxışında amansızlığına və törədilən cinayətlərin ağırliğine görə Xocalı faciəsinin insanlığın tarixində qara ləkə kimi qalacağını söylədi. Tarixə qısa ekskurs edən Flora Qasimova çıxışında qeyd etdi ki, öten əsrin sonlarında da ərazi iddiası ilə öz havadarlarının – sovet ordusunun köməyi ilə 250 min azərbaycanlıni ermənistandakı, 15 mindən çox azərbaycanlıni isə Xankəndidəki öz tarixi yurdlarından qovan erməni millətçiləri cəzasız qaldıqlarını görüb Xocalı soyqırımı törətməklə xalqımızı qorxutmaq, onun mübarizə əzmini qırmaq istəmişlər.

Mərasimdə çıxış edən Azərbaycan Milli Elmlər Akademiyası A.A.Bakıxanov adına Tarix İnstitutunun Qarabağ tərəxi şöbəsinin müdürü Qasim Hacıyev 1988-ci ilin fevralında Dağlıq Qarabağ Muxtar Vilayətinin Azərbaycanın tərkibindən çıxarılib ermənistana vərilməsi barədə erməni deputatlarının siyasi oyunlarından tutmuş Xocalı faciəsinin ağrı-acılarına, bu faciənin qurbanlarına, onun canlı şahidlərinə dək tədbir iştirakçılarına ətraflı məlumat verdi.

Qasim Hacıyev çıxışında Heydər Əliyev Fondunun vitse-prezidenti Leyla Əliyevannın təşəbbüsü ilə Xocalı soyqırımı həqiqətlərinin dünya ictimaiyyətinə çatdırılması məqsədilə 2008-ci ildə təsis edilən "Xocalıya ədalət!" beynəlxalq



kampaniyasının gördüyü işlərə də danışdı.

Mərasimdə "Erməni Təcavüzünün Tanidılması" İctimai Birliyinin sədri, Qarabağ müharibəsi veterani, yazıçı-jurnalist Səriyyə Müslümqızının ideya müəllifliyi ilə çəkilmiş "Terror" adlı sənədli film nümayiş olundu.

Xocalı soyqırımının 24-cü ildönümü ilə əlaqədar AzMIU-nun nəzdindəki İnşaat Kolleci, Fizika-Riyaziyyat Təmayüllü Liseydə və universitetin bir neçə fakültəsində geniş tədbirlər keçirilmişdir. Fevralın 26-da tədris qruplarında keçilən ilk dörsələr də Xocalı faciəsinə həsr edilmişdir.

**Nəsibə ƏMİRBAYOVA ,
Mexanika və informasiya
texnologiyaları fakültəsinin
dekan müavini.**

Daşınmaz Əmlakın Kadastrı və Ünvan Reyestri Xidməti ilə AzMIU arasında əməkdaşlıq müqaviləsi imzalanmışdır

Yanvarın 28-də Əmlak Məsələləri Dövlət Komitəsi Yanında Daşınmaz Əmlakın Kadastrı və Ünvan Reyestri Xidməti (DƏKÜRX) ilə Azərbaycan Memarlıq və İnşaat Universiteti (AzMIU) arasında elm, təhsil, ixtisasarlılaşma və əmək məşğulluğu sahəsində əməkdaşlığı dair müqavilə imzalanmışdır.

Müqavilə torpaq ehtiyatlarının idarə edilməsi, əmlak (torpaq) münasibətlərinin dövlət tənzimlənməsi, daşınmaz əmlak üzərində hüquqların dövlət qeydiyyatı, geodeziya, xəritəçilik, yerin məsafədən öyrənilməsi və s. məqsədilə müasir tələblərə cavab verən mütəxəssislərin hazırlanaraq DƏKÜRX-də işlə temin olunması, işçilərin peşəkarlığının artırılması, elm, təhsil, istehsalat sahələrində qarşılıqlı maraqlı doğuran əməkdaşlıq məsələlərini nəzərdə tutur.

İmzalanma mərasimində çıxış edən AzMIU-nun rektoru, professor Gülçöhrə xanım Məmmədova universitetin geodeziya, yer quruluşu və kadastr sahələri üzrə mühəndis kadrların hazırlanmasında



böyük təcrübəsi olduğunu xatırladaraq bu əməkdaşlığın tərəflər üçün böyük əhəmiyyəti olacağını diqqətə catdırıcı: "Yüksək ixtisaslı kadrlar hazırlamaq üçün hökmən istehsalatla six əlaqə yaradılmalıdır və təcrübə mübadiləsi aparılmalıdır. Hesab edirəm ki, DƏKÜRX ilə əməkdaşlıq elmi və praktik baxımdan universitetimiz üçün faydalı olacaktır".

DƏKÜRX-ün rəisi Ramiz Quliyev isə Azərbaycanda Torpaqların Elektron Kadastr Uçotu İnformasiya Sisteminin yaradılması, respublikanın rəqəmsal kadastr xəritəsinin tərtibi işlərinin həyata keçirilməsi barədə məlumat verdi. O, bu işlərin keyfiyyət-

lə yerinə yetirilməsi, istifadə olunan son texnologiyaların və xarici təcrübənin mənim-sənilməsi üçün ixtisaslı kadr-lara böyük ehtiyac olduğunu vurguladı: "Universitetin balakalrı pillosunda fərqliənən tələbələrə DƏKÜRX təqaüd proqramı çərçivəsində hə-vəsləndirici təqaüdlərin vərilməsi nəzərdə tutulur. Universitetdə geodeziya, xəritəçilik, yer quruluşu və kadastr sahəsində təhsil alan tələbə və magistrantlara xaricdən dəvət olunmuş alim və müte-xəssislərin mühazirə oxuması da təmin ediləcəkdir. Eyni zamanda DƏKÜRX-in dəstəyi ilə AzMIU-nun binasında dərs otaqlarından biri geodeziya, yer quruluşu və ka-

dastrda istifadə olunan müəsir texnologiyaların nümunələri ilə təchiz ediləcəkdir".

Tərəflər arasında razılaşmaya göre tələbələr Əmlak Məsələləri Dövlət Komitəsinin AİT mərkəzində təlimlərə cəlb olunacaqdır. Universiteti müvəffəqiyyətlə başa vuran və təcrübə biliklərə malik məzunlar Daşınmaz Əmlakın Kadastrı və Ünvan Reyestri Xidmətinin müxtəlif idarə və təşkilatlarında işə qəbul ediləcəklər.

Görüşün sonunda Əmlak Məsələləri Dövlət Komitəsi Yanında Daşınmaz Əmlakın Kadastrı və Ünvan Reyestri Xidməti ilə Azərbaycan Memarlıq və İnşaat Universiteti arasında elm, təhsil, ixtisasarlılaşma və əmək məşğulluğu sahəsində əməkdaşlığa dair müqavilə imzalandı. Müqaviləni DƏKÜRX-ün rəisi Ramiz Quliyev və AzMIU-nun rektoru, professor Gülcöhrə Məmmədova imzalayılar.

**Sənəti QƏNİYEVƏ ,
Geomatika kafedrasının
müdiri.**

AzMİU-da mərhum Fərhad Cəfərovun xatirəsinə həsr edilmiş konfrans keçirilmişdir



Fevralın 2-də Azərbaycan Memarlıq və İnşaat Universitetində bu elm-təhsil ocağının tədris işləri üzrə prorektoru işləmiş, mərhum Fərhad Cəfərovun xatirəsinə həsr edilmiş "Memarlıq, inşaat və nəqliyyat sahələrində proqressiv texnologiyalar" mövzusunda elmi-praktik konfrans keçirilmişdir.

Konfransı giriş sözü ilə universitetin rektoru, professor Gülçöhrə Məmmədova açdı. O, tələbəlik illerində ömrünün ən gözəl anlarını bu kollektivdə keçirmiş, istedadı, qabiliyyəti və səmərəli fəaliyyəti ilə universitetimizdə yaxşı iz qoymuş Fərhad Cəfərovun keçdiyi ömür yolundan söhbət açdı.

Rektor qeyd etdi ki, Fərhad Cəfərov ali təhsilini 1970-75-ci illerdə Azərbaycan Politeknik İstututunun Nəqliyyat fakültəsində almış və avtomobil yollarının tikintisi ixtisasına yiyələnmişdir. 1975-78-ci illerdə o, "Azəryollayıhə" İstutudunda əvvəlcə layihə-axtarış bürosunun böyük mühəndisi, sonra da şöbə rəisi vəzifələrində çalışmışdır. 1978-ci ildən isə o, universitetimizdə assistent, baş müəllim, dosent, dekan müavini və dekan vəzifələrində işləmiş, öz bilik və təcrübəsini tələbələrin təlim və təbiyəsinə həsr etmişdir.

Rektor çıkışında qeyd etdi ki, 2000-ci ilin yanварında universitetimizin rektorluğunda

kadr dəyişikliyi aparılarda Fərhad Cəfərov universitetin məsul bir sahəsinə – tədris işləri üzrə prorektor vəzifəsinə irəli çəkilmişdir. Təhsilə xüsusi önem verən Fərhad Cəfərov prorektor kimi ilk gündən tədrisin yüksək



səviyyədə təşkil olunmasına, idarəetmə mexanizminin təkmilləşdirilməsinə və kadr potensialından istifadənin səmərəliliyinin artırılmasına böyük əhəmiyyət vermişdi.

Rektor daha sonra Fərhad müəllimi prorektor kimi səciyyələndirən bir faktı da xatırladı ki, o, istedadlı tələbəyə həmişə öz övladı kimi qayğı göstərər və bunu müəllimlərdən də amiranə şəkildə tələb edərdi. Fərhad müəllim qəbuluna gələn hər bir tələbəni diqqətlə dinləyər, hər dəfə hüquq bir balaca pozulmuşsa dərhal ona kömək edərdi. O, hər bir məsələni

qanunun alılıyi çörçivəsində həll etməyə çalışardı.

Konfransda çıxış edən YAP Yasamal rayon təşkilatının sədri, Nəqliyyat tikintisi və yol hərəkətinin təşkili kafedrasının dosenti Tağı Əhmədov isə 45 il yaxından tanıldığı Fərhad Cəfərovla bağlı xatirələrindən söz açdı. Onun ötən əsrin 70-80-ci illərində universitetimizin tələbə inşaat dəstəsinin komandırı kimi, Naxçıvanda, Qazaxistanın Cambul vilayətində, Rusiyadan Tolyatti, Nijni-Kamsk və Kalinino vilayətində apardığı tikinti-quruculuq işlərindən dənisi. Onu tədris işini mükəmməl bilmən, gözəl müəllim, ziyalı, tələbələrimizin uğurlarına sevinən bir ali məktəb işçisi kimi xatırladı. Tağı Əhmədov çıxışının sonunda Fərhad müəllimin xatirəsinə ithaf etdiyi şeirini oxudu.

Sonra söz Hesablama texnikası və program təminatı kafedrasının dosenti Nazim İbrahimova verildi. O, Fərhad Cəfərovu istedadlı tələbə gənclərə istiqamət verən, imkanı daxilində onların problemlərini həll etməyə çalışan müəllim kimi yada saldı. Nazim müəllim Fərhad Cəfərovu vəzifə borcuna həmişə məsuliyyətlə yanaşan prorektor, müəllim, alim, ziyalı adının ləyaqətini qoruyan bir ali məktəb işçisi kimi xatırladı.

"11 sayılı İxtisaslaşdırılmış Dəmir Yol Müəssisəsi" MMC-nin direktoru Xaqani Kazimov isə çıkışında Fərhad müəllimlə

bağlı xatirələrindən söz açaraq onu TRASEKA programı üzrə respublikamızda həyata keçirilən nəzəri və praktik işlərin ən fəal iştirakçısı olduğunu diqqətə çatdırıldı.

Konfransda çıxış edən Hidrotehniki qurğular və hidravlikə kafedrasının dosenti Faiq İsmayılov, tədris şöbəsinin müdürü Sabir Məmmədov, Nəqliyyat tikintisi və yol hərəkətinin təşkili kafedrasının dosenti Razim Bayramov və Nəqliyyat fakültəsinin dekanı Elçin Yusifzadə də Fərhad Cəfərovla bağlı xatirələrindən söhbət açılar. Onun kafedra müdürü və tədris işləri üzrə prorektor kimi gördüyü işlərdən dənisi. Çıxışlarda vurğulandı ki, Fərhad müəllim bütün ömrünü gənc nəslin təbiyəsinə, təhsilinə həsr etmişdir. İlk baxışdan sakit görünən Fərhad müəllimin insanlara qarşı özünəməxsus səmimiyyəti, məhribانlılığı var idi. Elə bir əlamətdar gün, bayram, toy şənliyi, hüzür olmazdı ki, Fərhad müəllimi yanımızda görməyək. O, heç vaxt haqqı nəhaqqı verməzdi. Yığıncaqlarda həmişə təhsilimizin qarşısında duran problemlərdən, ictimaiyyətimizi düşündürən məsələlərdən dənisi. Vətəndaş mövqeyini qoruyan, sözünün yerini bilən adam idi...

Konfransın plenar iclasına yekun vuran rektor Gülçöhrə Məmmədova mərhum Fərhad Cəfərovun konfransda iştirak edən ailə üzvlərinə bir daha tədbir iştirakçıları və öz adından dərin hüznlə başsağlığı verdi, Fərhad müəllimin əziz xatirəsinin daim bu kollektivin qəlbində yaşayacağını söylədi.

Fərhad Cəfərov haqqında universitet əməkdaşlarının xatirələrindən sonra konfrans öz işini IV bölmədə davam etdirdi. Bölmələrdə 90-na yaxın elmi məruzə dənildi.

Abbas NOVRUZOV,
"Azdövətəslayihə"
İstututunun baş mütəxəssisi.

**İndi tələbə
gənclərimiz ən
operativ
məlumatları
azmiu.az
xəbər saytından
ala biləcəklər**

Bildiyiniz kimi, qloballaşan dünyamızda sosial şəbəkələr insan həyatının mühüm bir vasitesinə çevrilib. Gənclərin böyük əksəriyyəti indi sosial şəbəkələrdən geniş istifadə edir, mühüm xəbərləri oradan alır, biliklərini təkmilləşdirirlər.

Azərbaycan Memarlıq və İnşaat Universitetinin tələbələri də sosial şəbəkələrdən aktiv istifadəyə görə seçilirlər. Universitetin 11 minə yaxın tələbədən ibarət olan "Facebook" səhifəsi buna əyani sübutdur.

Fevral ayından etibarən səhifənin xəbər saytı da fəaliyyətə başlamışdır. **azmiu.az** adı altında fəaliyyət göstərən bu sayt ölkəmizdə baş verən təhsil yeniliklərini, beynəlxalq, habelə universitet tədbirlərini, məlumatlarını, həmçinin tələbələr üçün faydalı ola biləcək xəbərləri özündə əks etdirir. Qısa bir müddətdə sayt öz ətrafına geniş oxucu kütəsi toplamışdır.

Tələbə gənclərlə söhbət zamanı onlar bu saytin çox faydalı olduğunu, universitet haqqında bütün məlumatları buradan alıqlarından, Azərbaycan tarixi və məntiqə aid viktorinalara onlayn qoşula bildiklərindən söhbət açıdalar.

Şahmar RƏFİLİ,
Inşaat-texnologiya
fakültəsinin magistrantı.

AzMİU-da "Gənclər günü"nə həsr edilmiş yığıncaq keçirilmişdir

Fevralın 5-də Azərbaycan Memarlıq və İnşaat Universiteti Ağsaqqallar Şurasının sədri, dosent Bəhrəm Avilov universitet rektorluğunu adından tədbir iştirakçılarını salamladıqdan sonra ölkəmizdə aparılan gənclər siyasetindən və "2 Fevral - Gənclər günü"nün yaranma tarixindən söhbət açdı.

Yığıncağı giriş sözü ilə açan Ağsaqqallar Şurasının sədri, dosent Bəhrəm Avilov universitet rektorluğunu adından tədbir iştirakçılarını salamladıqdan sonra ölkəmizdə aparılan gənclər siyasetindən və "2 Fevral - Gənclər günü"nün yaranma tarixindən söhbət açdı.

Bəhrəm Avilov çıkışında 1996-cı il fevralın 2-də ulu önderimiz Heydər Əliyevin təşəbbüsü ilə I Gənclər Forumunun keçirilməsini çox mühüm əlamətdar hadisə kimi



səciyyələndirdi və qeyd etdi ki, məhz o vaxtlar Azərbaycanda gənclər siyasetinin əsas istiqamətləri müəyyənəşdirilmişdir.

Məruzəçi daha sonra yanvarın 29-da Prezident cənab İlham Əliyevin ölkə gənclərinin bir qrupu ilə keçirilən görüşündən, həmin görüşdə ölkə gəncləri qarşısında qoyulan

vəzifələrdən, habelə burada qaldırılan məsələlərdən geniş söhbət açdı.


Bəhrəm Avilov möhtərom Prezidentimiz İlham Əliyevin gənclər qarşısındaki nitqindən sitat götürərək dedi ki, biz bu gün güclü dövlət qururuq. O, dövlət ki, dünya miqyasında böyük hörmətə malikdir. Biz

daşlıq etmək imkanı olsun. Ona görə də biz internet resursu yaratdıq və bütün layihələr yalnız internet vasitəsilə bizə daxil olmağa başladı. Bu da şəffaflığın və operativliyin həyata keçirilməsi üçün çox müsbət bir təkan oldu. Bu gün hər bir gənc Gənclər Fondu na müraciət edib bizdən birbaşa dövlət dəstəyi alır. Yəni, bu, bir daha göstərir ki, Azərbaycan dövləti öz gənc vətəndaşına nə qədər inanır və onun inkişafına nə qədər investisiya qoyur.

"Gənclər günü"nə həsr edilmiş yığıncaqdakı çıxışlar diqqətlə dinləndildi, tələbələri və gənc doktorantları maraqlandıran suallara ətraflı cavab verildi.

Rafael ŞİXƏMMƏDOV,
universitet Tələbə Gənclər
Təşkilatının sədri.

Professor Albert Mustafayev gənc memarlara örnək sənətkardır



Bu gün universitetimizdə özlərinin həyat təcrübəsi ilə yeni nesilər nümunə olan, nəcib əməlleri ilə tanınan aqsaqqal müəllimlərimizi bəlkə də barmaqla saymaq olar. Ömürlərinin böyük hissəsini auditoriya divarları arasında keçirən bələ müəllimlərin elmi bilikləri, öyd-nəsihətlərinə, müdrik kəlamlarına, men elə başa düşürəm ki, bu gün də ehtiyac var... Bu qəzet yazısında Size onlardan biri – əməkdar rəssam, heykəltəraş, professor Albert Mustafayevin ömrə yoldan səhbət açacaqı.

Albert Zaman oğlu Mustafayev 1960-ci ilde İ.Y.Repin adına Leningrad Boyakarlıq, Heykəltəraşlıq və Memarlıq Institutunu bitirib. O, hələ tələbelik illərində portret və kompozisiya heykəlləri ilə bir sira sənədlərdə iştirak edib. 1966-ci ilde Albert Mustafayevin istedad və qabiliyyəti ilə yaxından tanış olan Azərbaycan Politexnik Institutunun o zamankı rəhbərliyi onu həmin ali məktəbə işə qəbul ediblər. O, böyük bir həvəsle bu elm-təhsil ocağında işləməyə başlayıb.

1975-ci ilde Azərbaycan İnşaat Mühəndisləri İstututu müstəqil ali məktəb kimi fəaliyyətə başlayanda isə Albert müəllim işini burada – Təsviri incəsənet kafedrasında davam etdirməli olub. Müəllim, baş müəllim, dosent vəzifələrini pille-pille qalxan Albert Mustafayev bu gün həmin kafedranın professorudur.

Elturan AVALOV,
Təsviri incəsənet kafedrasının müdürü, professor.

AzMİU-nun Sərgi salonunda

Gənc rəssamin sənət dünyası tamaşaçıları valeh etdi...



Bu yaxın günlərdə AzMİU-nun Sərgi salonunda universitetimizin dəha bir istedadlı gəncinin – İnşaat fakültəsinin II kurs tələbəsi Aygün İsmayılin "Mixed" adlı fərdi yaradıcılıq sərgisi açılmışdır. Sərginin açılışında universitetin müəllimləri, tələbələri, sənətseverlər iştirak edirdilər.

Mərasimi giriş sözü ilə İnşaat fakültəsinin dekanı, dosent Hikmət Məmmədov daha sonra sərginin rəmzi açılışını bildirən qızılı lenti keşdi, tamaşaçılar salona daxil oldular. Aygün İsmayılin salonun bölmələrindəki bir-birindən aləvan rəsm əsərləri, muncuqla işlənmiş tikmələri, təbii daş və şüşələrən, herbarialardan hazırlanmış dizayn işləri sanki tamaşaçılarla göz oxşayırdı...

Aygün tamaşaçılarla təqdim olunan əsərləri həm mövzu dolgunluğu, həm bədii ifade, həm də rəng çalarlığı baxımından olduqca maraqlı idи.

Aygün İsmayılin universitetimizin Sərgi salonunda açılmış fərdi yaradıcılıq əsərləri tamaşaçılarda xoş ovqat yaratdı və onun bir-birinden maraqlı əsərləri uzun müddət sənətseverlərin yaddaşında qalacaqdır.

Gülmira MƏMMƏDOVA,
AzMİU-nun Tarixi müzeinin direktoru.

O, kafedrada işlədiyi ötən illər erzində xeyli iş görüb. Tekcə onu demek kifayətdir ki, onun təşəbbüsü ilə kafedranın nəzdində heykəltəraşlıq emalatxanası yaradılıb.

Bakıdakı Nizami Kino Mərkəzinin baş fasadındaki Nizami Gəncəvinin, şəhərin ən gözəl yerindəki Nəsiminin heykəlləri, habelə xalq artisti Lütfi Abdullayev, xalçaçı rəssam Lətif Kərimov kimi şəxsiyyətlərin xatire lövhələri Albert Mustafayevinən ən yüksək sənətkarlıqla işlədiyi əsərlərindəndir. Onun paytaxtimizdə əsas müəlliflərindən biri olduğu maraqlı bir dekorativ heykəl də var. Bu, "Funikulyor"un qarşısındaki meydançada qoyulmuş dahi Nizaminin "Yeddi gözəl" poemasının baş qəhrəmanı Bəhram Gurun heykəlidir. Heykəlin ilk variantı Albert Mustafayevin Leningradda oxuyarkən hazırladığı kurs işi olub. Sonrakı variantını isə o, Qorxmaz Süceddinov və Aslan Rüstəmovla birləşdə işləyib.

1960-ci ilde həmin heykəlin respublikamızın rayonlarının birində qoyulması təklif olunmuşdur. Bakı Şəhər İcraiyyə Komitəsinin o zamankı sədri Əliş Ləmberanski isə buna etiraz etmiş və həmin heykəlin paytaxtimizdə qoyulmasına qərar vermişdir. Beləliklə, hündürlüyü 3,5 metr olan tuncdan hazırlanmış bu heykəl "Funikulyor"un qarşısındaki meydançaya qoyulur.

Ömrünü incəsənetə həsr etmiş, istedadlı müəllim, heykəltəraş, gözəl insan Albert Mustafayevin bu yaxınlarda 85 yaşı tamam olmuşdur. Kafedramızın professor-müəllim heyəti və tələba kollektivi adından Albert müəllimi təbrik edir, ona cansağlığı, xoş günlər, yaradıcı işində uğurlar arzulayırlıq!

Elturan AVALOV,
Təsviri incəsənet kafedrasının müdürü, professor.

AzMİU-da Mikayıl Müşfiqin xatirəsinə həsr edilmiş "Arzuya bax, sevgilim..." adlı gecə keçirilmişdir



Fevralın 19-da Azərbaycan Memarlıq və İnşaat Universitetində həmin universitetin nəzdindəki İnşaat Kollecinin və "Könüllülər" Kitabxana İctimai Birliyinin birgə təşkilatçılığı ilə ələməz Azərbaycan şairi Mikayıl Müşfiqin xatirəsinə həsr olunmuş "Arzuya bax, sevgilim..." adlı gecə keçirilmişdir. Tədbirə universitetin müəllimləri, tələbələri, respublikanın tanınmış incəsənet xadimləri, ziyalılar toplaşmışdır.

Xatirə gecəsini giriş sözü ilə açan əməkdar jurnalist, pedaqogika üzrə fəlsəfə doktoru Qafar Əsgərzadə əvvəlcə Azərbaycan poeziyasının qüdrətli simalarından sayılan Mikayıl Müşfiqin həyatı barədə məlumat verdi. O, qeyd etdi ki, Mikayıl Əbdülləqədir oğlu İsmayılov 1908-ci il iyunun 5-de Bakıda ziyan ailəsində anadan olmuşdur. Kiçik yaşılarından yetim qalan Mikayıl yaxın qohumlarının himayəsində böyümüş, ibtidai təhsilini rus-Azərbaycan məktəbində almışdır. 1920-27-ci illərdə o, əvvəlcə Bakı Darülfünununda, sonra isə 12 sayılı məktəbdə oxumuşdur. 1931-ci ilə API-nin dil və ədəbiyyat şöbəsini bitirib, Bakı məktəblərində müəllimlik etmişdir.

Gecənin aparıcısı Qafar Əsgərzadə daha sonra Mikayıl Müşfiqin yaradıcılığından səhbət açdı. O, bildirdi ki, müasirlik, yeni həyat quruculuğu, qadın azadlığının tərənnümü Müşfiq poeziyasının canı və qanı idi. Bu şeirlərlə yanaşı, şairin yaradıcılığında məhəbbət lirikası da mühüm yer tuturdu. Buna onun "Sənin güllüşlərin", "Ulduzlar", "Şirin qız", "Yenə o bağ olaydı", "Ürek", "Maral" və s. kimi şeirlərini misal göstərmək olar.

Sonra söz əməkdar müəllim, "Şöhrət" ordenli, şair Ofelya xanım Babayevaya verildi. O, şairin Azərbaycan xalqının yeni həyat quruculuğundan bəhs edən şeirlərindən söz açdı. Vətənpərvərlik, məhəbbətin paklığı, əməyə, torpağa bağlılıq, yurdumuzun təbii gözəllikləri mövzusunda yazdığı əsərlərində nümunələr getirdi.

Ofelya xanım çıxışında Stalin repressiyasının qurbanı olan nakam şairin acı talyeyindən də danışdı. O, qeyd etdi ki, Mikayıl Müşfiqin ədəbi cəbhədə əksinqilabi iş apardığı behanə götirilərək 1937-ci il iyunun 4-də (anadan olmasına 1 gün qalmış) gecə həbs edilmişdir. 1938-ci il yanvarın 5-də o, SSRİ Ali Məhkəməsi hərbi kollegiyasının 20 dəqiqə çəkən qapalı iclasında ən ağır cəzaya məhkum edilmiş, 1 gün sonra isə amansız hökm yerinə yetirilmişdir. Bununla da xalqımızın ürəyinə daha bir dağ çəkilmişdir.

Təsisçi:
Azərbaycan
Memarlıq və
Inşaat Universiteti.

Redaktor:

Akif HACIYEV

Azərbaycan
Respublikası Mətbuat
və İnforsasiya
Nazirliyində
qeydə alımmışdır.
Şəhadətnamə № 316

**Qəzet 1983-cü
ildən çıxır.**



Ünvanımız:
Az1073, Bakı şəhəri,
Ayna Sultanova küçəsi, 11.

E-mail:
redaksiya@azmiu.edu.az
redaksiya@inbox.ru
Tel.: 539-10-25 (daxili 1-43)

Qəzet "Azərbaycan"
nəşriyyatının kompüter
mərkəzində
səhifələnmiş və ofset
üsulu ilə çap olunmuşdur.
Tiraj: 1.000
Sifariş: 662

Akif HACIYEV,
Azərbaycan dili və pedaqogika
kafedrasının dosenti.